

# Azərbaycanda fəaliyyət göstərən siyasi partiyalar təyyarə qəzası ilə əlaqədar bəyanat yayıblar

Azərbaycanda fəaliyyət göstərən siyasi partiyalar AZAL-ın Bakı-Qroznı reysini yerinə yetirən "Embraer 190" tipli sərnişin təyyarəsinin Qazaxıstanın Aktau şəhəri yaxınlığında qəzaya uğraması ilə əlaqədar bəyanat yayıblar.

AZƏRTAC bəyanatı təqdim edir:

"2024-cü il dekabrın 25-də "Azərbaycan Hava Yolları"nın Bakı-Qroznı reysi üzrə sərnişin daşıyan təyyarəsinin qəzaya uğraması nəticəsində insanların faciəvi şəkildə dünyalarını dəyişməsi və xəsarətlər alması bütün xalqımızı dərinəndən kədərləndirdi.

Baş vermiş hadisə ilə bağlı Azərbaycan Prezidenti İlham Əliyev Rusiya Federasiyasına səfərini təxirə salmış, təcili ölkəyə qayıdaraq qəza nəticələrinin aradan qaldırılması və səbəblərinin araşdırılması üçün operativ müşavirə keçirmişdir. Dövlət başçısının imzaladığı müvafiq sərəncamlarla baş vermiş qəzanın səbəblərinin araşdırılması, qəzada həlak olmuş və xəsarət almış şəxslərin ailələrinə yardım göstərilməsi, həmçinin qəzadan zərər görmüş xarici ölkə vətəndaşları ilə bağlı məsələlərin həlli məqsədilə dövlət komissiyası yaradılmış, ölkədə birgünlük matəm elan olunmuşdur.

İnanırıq ki, müvafiq dövlət qurumları qəzanın səbəblərini qısa müddətdə araşdıraraq ictimaiyyətə ətraflı məlumat verəcək, qəzadan zərər görenlərə lazımi dövlət qayğısı göstəriləcək.

Bəyanatı imzalayan siyasi partiyalar adından təyyarə qəzasında həlak olanlara Allahdan rəhmət diləyir, ailələrinə və yaxınlarına dərin hüznə başsağlığı verir, xəsarət alanların tezliklə şəfa tapmasını arzulayırıq.

Belə ağır günlərdə xalqımızın və dövlətimizin yanında olduğumuzu bəyan edir, bəzilərinin bu bədbəxt hadisəni siyasi spekulasiya predmetinə çevirmək cəhdini qınayır, vətəndaşlarımızı və bütün dünya azərbaycanlılarını həmrəyliyə çağırırıq.

Uca Allah xalqımızı bələklərdən qorusun!

|     |                                             |                    |
|-----|---------------------------------------------|--------------------|
| 1.  | Yeni Azərbaycan Partiyası                   | Sabir Rüstəmxanlı  |
| 2.  | Vətəndaş Həmrəyliyi Partiyası               | Fəzail Ağamalı     |
| 3.  | "Ana Vətən" Partiyası                       | Qüdrət Həsənzadə   |
| 4.  | Ədalət, Hüquq, Demokratiya Partiyası        | Fəzail Ağamalı     |
| 5.  | Böyük Quruluş Partiyası                     | Fəzail Ağamalı     |
| 6.  | Demokratik İslahatlar Partiyası             | Asim Mollazadə     |
| 7.  | Azərbaycan Demokratik Maarifçilik Partiyası | Elşən Musayev      |
| 8.  | Milli Cəbhə Partiyası                       | Razi Nurullayev    |
| 9.  | "Azərbaycan Milli İstiqlal" Partiyası       | Arzuxan Əlizadə    |
| 10. | "Böyük Azərbaycan" Partiyası                | Elşad Musayev      |
| 11. | Haqq Ədalət Partiyası                       | Əli İnsanov        |
| 12. | Vəhdət Partiyası                            | Tahir Kərimli      |
| 13. | Azərbaycan Ümid Partiyası                   | İqbal Ağazadə      |
| 14. | Azərbaycan Demokrat Partiyası               | Sərdar Cəlalov     |
| 15. | Azərbaycan Xalq Partiyası                   | Pənah Hüseyn       |
| 16. | Milli Dirçəliş Hərəkatı Partiyası           | Fərəc Quliyev      |
| 17. | Ədalət Partiyası                            | İlyas İsmayilov    |
| 18. | Klassik Xalq Cəbhəsi Partiyası              | Mirmahmud Fəttayev |
| 19. | AĞ Partiyası                                | Tural Abbaslı      |
| 20. | REAL Partiyası                              | Natiq Cəfərli      |
| 21. | Azad Vətən Partiyası                        | Akif Nağı          |
| 22. | Müasir Müsavat Partiyası                    | Hafiz Hacıyev      |
| 23. | Yeni Zaman Partiyası                        | Musa Ağayev        |
| 24. | Gələcək Azərbaycan Partiyası                | Ağasif Şakiroğlu". |